

# حج

## غلام جیلانے برقعہ

حج کا مقصد صرف مقامات مقدسہ کی زیارت ہی نہیں بلکہ عجز و نیاز میں ڈوب کر رب کعبہ کے حضور میں پیش ہونا، روح پرانی کو زندہ کرنا، اور تسلیم و رضا کے سانچے میں ڈھل جانا ہے۔  
زار کعبہ کی یہ پکار :

لبیک اللہم لبیک لا شریک لک لبیک ۔

(اے اللہ! میں حاضر ہوں۔ میں حاضر ہوں۔ تو یکتا و لا شریک ہے۔ میں حاضر ہوں)

در اصل طاعت و تسلیم کا عزم اور ترک گناہ کا عہد ہے۔ ہر سال خدا و رسول کے لاکھوں دیوانے برہنہ سر دو ان سلی چادروں میں ملبوس عرفات و منیٰ کی بے آب گیاہ وادیوں میں جمع ہو کر اپنی تہائیوں پر ماتم کرتے اور اللہ سے رحم و کرم کی بھیک مانگتے ہیں۔ ساتھ ہی انہیں جب یہ خیال آتا ہے کہ حضرت ابراہیم علیہ السلام سے حضور صلعم تک سینکڑوں انبیاء نے یہیں کھڑے ہو کر فروع انساں کی فلاح کے لئے دعائیں مانگی تھیں تو روح نیاز و گداز کی کیفیات سے چھلکنے لگتی ہے اور زبان بے اختیار پکار اٹھتی ہے :

انی وجہت و جہتی لذی فطر السنوات و الارض حنیفاً (العام ۱ : ۸۰)

(میں نے تو محمد بن کر اپنا منہ خالقِ ارض و سما کی طرف موڑ لیا ہے)

**کعبہ کی اہمیت** | قرآن مقدس کی آیتوں سے کعبہ کی اہمیت میں وجہ سے ہے :

اول : وہ ملت کا مرکز ہے ۔

دوم : وہ مرجع و مامن ہے ۔

سوم : وہ علوم کوئی کی درس گاہ ہے ۔

## مرکزِ ملت

ومن حیث خرجت نول وجہک شطر المسجد الحرام۔ (بقرہ ۱۱۶۱)  
 تم جہاں کہیں سے بھی نکلو اور جہر بھی جاؤ نماز میں منہ کعبہ کی طرف کرو۔  
 دوران نماز دل میں اللہ کا تصور ہوتا ہے اور سامنے کعبہ کی تصویر۔ ممکن ہے کہ کسی نکمسا  
 فوتہ کے ہاں یہ صورت توحید کے منافی ہو۔ لیکن میرے ہاں نہیں۔ کعبہ صرف معبود ہے معبود نہیں۔  
 سجدہ گاہ ہے سجدہ نہیں۔ قبلہ نما ہے قبلہ نہیں۔

ہے پرے سرحدِ ادراک سے اپنا مسجود

قبلہ کو اہل نظر قبلہ منسا کہتے ہیں (غالب)

اللہ نے اسے سمتِ عبادت اس لئے بنایا ہے کہ یہ تمام انبیاء کی سجدہ گاہ رہی ہے۔ ابوالانبیاء (علیہ السلام) نے اسے بنایا۔ اور خاتم الانبیاء نے اصنام کو ہٹا کر ابراہیم و اسماعیل علیہما السلام کے آثار سے اسے از سر نو سجایا۔ یہ مقام اتنا مبارک، تاریخی اعتبار سے اتنا مقدس اور کثرتِ نزولِ جبریل کی وجہ سے اتنا عظیم ہے کہ دنیا بھر میں کوئی اور عمارت اتنی جلیل و جمیل نہیں۔ خدا بھی بے مثال اور یہ بھی بے نظیر۔ تو پھر اسے اللہ کا گھر کیوں نہ کہیں؟ ملتِ اسلامیہ بلکہ ابن آدم کا مرکز کیوں نہ سمجھیں؟ اور اس کے سمتِ عبادت ہونے پر کیوں ناز نہ کریں؟

اس وقت دنیا (خصوصاً مغرب) بے شمار مصائب میں مبتلا ہے۔ یورپ میں خواتین آزاد ہو گئی ہیں اور اولاد آوارہ۔ ناؤ نوش نے جہانی صحت اور معاشرتی توازن کا جنازہ نکال دیا ہے۔ سرمایہ داری و اشتراکیت دونوں ناکام ہو چکی ہیں۔ اور انسان، فلاح و سکون کے لئے کسی نئی قیادت کی تلاش میں ہے۔ یہ قیادت بالآخر اسے اللہ کے گھر سے ملے گی اور یوں قرآن حکیم کی یہ پیش گوئی پوری ہو کر رہے گی۔

ان اول بیت وضع للناس للذی بیکہ مبارکاً و ہدیٰ للعالمین (عمران ۹۵)

(دنیا کا وہ پہلا مبارک گھر جو انسان کی رہنمائی کے لئے تعمیر ہوا تھا۔ بتکے میں ہے)

## مرح و مامن

ایک زمانہ تھا کہ عباسی خلیفہ کی منظوری کے بغیر گرد و نواح کے سلاطین کوئی اہم فیصلہ نہیں

کر سکتے تھے۔ اور اس مقصد کے لئے اُن کے درباروں میں سفیروں کا اتنا بندھا رہتا تھا۔ اس کی وجہ ان کی اخلاقی، روحانی اور عسکری قوت تھی۔ یہی مقام آج امریکہ اور روس کو حاصل ہے۔ جہاں کوئی تضاد یا تصادم کی صورت پیدا ہوتی ہے متعلقہ ممالک کے مشن ڈائریکٹرز اور ماسکو کی طرف دوڑ پڑتے ہیں۔ لیکن آٹارلیے پیدا ہو رہے ہیں کہ شاید تیس چالیس سال تک یہی مقام کعبہ کو حاصل ہو جائے۔ تیل کی وجہ سے دنیا بھر کی دولت عرب میں جمع ہو رہی ہے۔ اس سال (۱۹۷۵ء) سعودی عرب نے ۹۵ ارب ۹۸ کروڑ ریال کا بجٹ پیش کیا ہے۔ یعنی تقریباً تیس کھرب ۸۰ ارب روپے کا۔ ملک کی آبادی ایک کروڑ سے بھی کچھ کم ہے۔ اگر یہ رقم ساری آبادی پر برابر تقسیم کر دی جائے تو ہر فرد کو تقریباً چالیس ہزار روپے مل جائیں گے۔ سلاطین عرب یہ دولت کارخانوں، فوجی اسلحہ، طیاروں اور علوم و فنون کے فروغ پر صرف کر رہے ہیں۔ اگر ان کی یہ رفتار قائم رہی تو ایک نہ ایک دن کعبہ مقام امن اور مرجع اقوام عالم بن جائے گا۔ اللہ کی مشیت یہی معلوم ہوتی ہے:

و اذ جعلنا البیت مثابة للناس وامنا و اتخذوا من مقام ابراہیم مصلی۔

(بقرہ: ۱۲۵)

وہ وقت یاد کرو جب ہم نے کعبے کو مقام امن اور مرجع اقوام عالم بنانے کا فیصلہ کیا تھا۔ اور ہدایت کی تھی کہ مقام ابراہیم (کعبہ) کو مقام عبادت بناؤ۔

قرآن مقدس کا فیصلہ یہ ہے کہ تو انائی کا سرچشمہ روح ہے۔ اور روح ظلم اور عبادت سے فعال بنتی ہے:

مسلماناں مسجد صف کشیدند  
مگر بیانِ شہنشاہاں دریدند (اقبال)

یا

وہ مگر جس سے لڑتا ہے شہستان وجود  
ہوتی ہے بندو مومن کی اذناں سے پیدا (اقبال)

ایک دفعہ فاروق اعظم نے فاتح ایران سعد بن ابی وقاص کو لکھا کہ  
”اپنی فوج کو عبادت کا حکم دو۔ کیونکہ اگر ہم دشمن کو تقوے سے شکست نہ دے

کے تو مادی قوت سے کبھی نہیں بچھاؤ سکیں گے :-

اگر آج کے عربوں نے پھر روحانی، علمی اور مادی توانائیاں پیدا کر لیں تو وہ ناقابل شکست بن جائیں گے اور دنیا دوبارہ اُن کے سامنے جھک جائے گی۔

### کائناتی علم کی یونیورسٹی

دنیا ترقی کرتے کرتے اس منزل تک آپہنچی ہے کہ جو قوم علم کائنات سے مستح نہیں وہ زندہ رہنے کا حق کھوئے گی۔ جب مشیتِ الہیہ نے یہ طے کر لیا کہ کعبہ مقام امن، مرجع اقوام اور سرچشمہ ہدایت بنے تو مسلمانانِ عالم کے لئے فروری ہو گیا کہ وہ کعبہ کو یہ مقام دلانے کے لئے شب و روز کوشش کریں۔ مہینیں لگائیں، تجزیہ گاہیں قائم کریں، بطن زمین سے معادن نکالیں، کیمبرج اور آکسفورڈ جیسی درجنوں یونیورسٹیاں قائم کریں۔ ہر پتے، اذرے اور قطرے کے باطن میں جھانکیں، علم کی کند آسائوں پر پھینکیں اور ارض و سما کے تمام اسرار یوں بے حجاب کر دیں کہ عرش سے ندا بلند ہو :

تو نے یہ کیا غضب کیا مجھ کو بھی فاش کر دیا

میں ہی تو ایک راز تھا سینہ کائنات میں

جعل اللہ الکعبۃ البیت الحرام تبارکاً للناس والشہر الحرام والہدی والقلاد ذاک لتعلموا ان اللہ یعلم ما فی السموات وما فی الارض وان اللہ بکل شیء علیم۔  
(مائدہ : ۹۷)

واللہ نے اس مقدس گھر کعبہ، مقدس مہینوں اور قربانی کے جانوروں کو ملت کی قوت (روحانی) کا ذریعہ بتایا ہے۔ کعبہ کا ایک مقصد یہ بھی ہے کہ اللہ کے وسیع علم کا، جو ارض و سما کے تمام اسرار سے آگاہ ہے، اندازہ لگا سکو اور اس حقیقت کا بھی کہ وہ سب کچھ جانتا ہے)

اس وقت اللہ کے ہمسہ گیر علم کا اندازہ لگانے کے لئے کعبے میں کوئی درس گاہ موجود

نہیں ہے۔ لیکن یہ ہمارا ایمان ہے کہ ویر و زود اللہ کا منشا پورا ہو کر رہے گا۔ اور کعبہ ساری کائنات کا علمی و روحانی مرکز بن جائے گا۔

## اعادہ تازیخ

حج کیا ہے؟ حضرت آدمؑ سے حضورؐ تک کی کچھ تاریخ کا اعادہ و مشاہدہ۔ مثلاً؛  
طواف حضرت ابراہیمؑ کے زمانے میں یہ دستور تھا کہ قربانی دینے والا پہلے قربانی کے ساتھ  
 بیت اللہ کا طواف کرتا تھا۔ اور پھر قربانی پیش کرتا تھا۔ حضورؐ نے اس طواف کو ابراہیمؑ ہی نماز کہا  
 تھا۔ (ترمذی)

حجر اسود تاریخ بتاتی ہے کہ کعبہ بارہا گرا، اور از سر نو تعمیر ہوا۔ اب حضرت ابراہیمؑ کے ہاتھ  
 کے رکھے ہوئے پتھروں میں سے غالباً کوئی باقی نہیں رہا۔ اگر کوئی ہے بھی تو یہ بتانا مشکل ہے کہ وہ  
 کون سا ہے۔ البتہ ایک پتھر جوں کا توں باقی ہے اور وہ ہے حجر اسود۔ جسے باب الکعبہ کی بائیں  
 طرف حضرت ابراہیمؑ و اسماعیل علیہما السلام نے اپنے مبارک ہاتھوں سے لگا کر اسے طواف کا نقطہ  
 آغاز قرار دیا تھا۔ اسے یہ امتیاز حاصل ہے کہ اسے حضرت ابراہیمؑ کے علاوہ بے شمار انبیاء اولیاء و صحابہ  
 اور دیگر عشاق نے مس کیا ہے۔ اور جب آج ہم اُسے چھوتے ہیں تو یہ لمس روح میں سجلیاں بھر  
 دیتا ہے۔ اور نفسِ امارہ کی دھجیاں اُڑا دیتا ہے۔

صفا و مروہ کی دور اور زمزم روایت ہے کہ جب حضرت ابراہیمؑ حضرت ہاجرہ ادا  
 کو چھوڑ کر واپس چلے گئے اور پانی کی مشکِ ختم ہو گئی تو پیاس کی شدت سے اسماعیل اڑیاں  
 رگڑنے لگے۔ اس وقت حضرت ہاجرہ پانی کی تلاش میں کبھی صفا پر چڑھتیں اور کبھی مروہ پر۔ خدا  
 کی شان اڑیوں کے رگڑنے سے وہاں پانی رسنے لگا۔ حضرت ہاجرہ نے اسے کرید کر چشمہ بنا دیا۔ اور  
 بعد ازاں لوگوں نے وہاں کنواں کھود لیا۔ جو آج بھی موجود ہے۔

عرفات انیسویں الحج کو تمام حاجی میدانِ عرفات میں جمع ہو کر زوال سے غروب تک معروف  
 و عار ہتے ہیں۔ اور اسی کا نام حج ہے۔

جنت سے نکلنے کے بعد دو سو سال تک آدم و حوا ایک دوسرے کو تلاش کرتے رہے اور  
 بالآخر ان کی ملاقات عرفات میں ہوئی۔ یہیں ایک پہاڑی جبلِ ارحمہ کے نام سے مشہور ہے جس  
 پر چڑھ کر حضورؐ نے آخری خطبہ ارشاد فرمایا تھا اور وہاں ایک سفید پتھر نصب کر دیا گیا تھا۔ جو اب  
 بھی موجود ہے۔

**منیٰ** منیٰ کی وادی سے یہ روایت بھی وابستہ ہے کہ جب حضرت ابراہیم علیہ السلام اپنے فرزند کو لے کر قربان گاہ کی طرف چلے تو شیطان نے انہیں درغلانا چاہا۔ لیکن آپ نے اُسے کنکر مارے اور وہ بھاگ گیا۔ بعد ازاں وہ حضرت ہاجرہ کے پاس گیا۔ آپ نے بھی اسے پتھر مارے۔ آخر میں اسماعیل کے پاس گیا اور وہ ان سے یہی سلوک ہوا۔ ان تینوں مقامات پر تین ستون شیطان کی ناسندگی کرتے ہیں۔ اور ان پر حاجی سات سات کنکریاں مارتے ہیں۔ اُس زمانے میں کنکریاں اظہارِ نفرت اور لعنت برسانے کی علامت تھیں۔ کہتے ہیں کہ خلیل اللہ نے منیٰ ہی میں اپنے فرزند کے گلے پر چھری پھیری تھی۔ لیکن سید سلیمان ندوی کا خیال یہ ہے کہ ”قربانی کا اصلی مقام مروہ تھا۔“ (سیرت النبیؐ جلد پنجم ص ۲۶۳)

**سرمنڈانا** حضرت ابراہیمؑ کے زمانے میں یہ دستور تھا کہ غلام کو آزاد کرتے وقت اس کا سر منڈ دیا جاتا تھا۔ جب ایک حاجی قربانی دے چکا ہے تو گویا وہ شیطان کی غلامی سے آزاد ہو جاتا ہے اور اس لئے سر منڈا لیتا ہے :

ولا تسلقوا رؤسکم حتیٰ یبلغ الہدیٰ محلہ - (بقرہ : ۱۹۶)

جب تک قربانی اپنے مقام پر نہ پہنچ جائے۔ سر نہ منڈاؤ۔

**مقام ابراہیمؑ** جب کعبہ کی دیوار اتنی بلند ہو گئی کہ حضرت ابراہیمؑ کا ہاتھ وہاں تک نہ پہنچ سکتا تو آپ ایک پتھر پر چڑھ کر چٹائی کرنے لگے۔ یہ پتھر مقام ابراہیمؑ کہلاتا ہے اور آج بھی موجود ہے۔

**حطیم** بیت اللہ کے شمال میں دیوار کے ساتھ میزابِ رحمت کے عین نیچے نیم دائرہ کی صورت میں ایک جگہ حطیم کہلاتی ہے۔ اس کے گرد ایک دیوار ہے جس کا محیط باہر سے ۴۰ گز اور اندر سے ۲۸ گز ہے۔ اس پر کوئی چھت نہیں ہے۔ مشہور یہ ہے کہ پہلے حضرت ابراہیمؑ اور پھر حضرت اسماعیلؑ رات کے وقت اس میں ریوڑ بند کیا کرتے تھے۔

**مجموعہ عبادات** حج تمام عبادات کا مجموعہ ہے۔ حاجی کے شبِ روزِ رکوع و سجود اور تسبیح و تہلیل میں گزرتے ہیں۔ اسے اتنی فرصت کہاں کہ لذتِ کھانے تیار کرانے یا اس پہلو کی طرف توجہ ہی دے۔ یوں سمجھیے کہ وہ نیم صائم بن جاتا ہے۔ ایامِ حج میں وہ نیا ضی سے خیرات دیتا ہے۔ زکوٰۃ

کانشاہی یہی ہے کہ مال کی محبت دل سے نکل جائے۔ اور مساکین و یتیم کی محبت اس کی جگہ لے لے۔ حج مسلسل جہاد ہے، ہوا و ہوس کے خلاف۔ معصیت، کاہلی، غفلت، بغض و نفرت، امتیاز رنگ و نسل اور تمیز آتا و بندے کے خلاف، یوں سمجھیے کہ حج تمام عبادات کا مجموعہ ہے۔

### حرفِ آخر

ماحصل یہ کہ مقدس مقامات کی سیران آیات و تینات کے مشاہدہ، عجز و نیاز کے اس سبیل بیکلاں، مساوات و اخوت کے ان روح پرور مناظر کو دیکھ کر زائر ایمان و عشق کی کیفیات میں ڈوب ڈوب جاتا ہے۔ وہ رب کعبہ کے پاؤں پر جبیں رکھ کر اللہم بسیک کے نعرے لگاتا ہے اس کی رگ رگ میں بجلیاں دوڑنے لگتی ہیں۔ ہر ہر قدم پر اس کی روح جھومتی اور قہقہے کرتی ہے۔ اور یہی وہ پاکیزہ لذت ہے جس کی تلاش میں زائر یہاں آتا ہے۔ اور شاید اسی کا نام حج ہے۔

